

Kopja Informali ta' Sentenza



**QORTI CIVILI  
PRIM' AWLA**

**ONOR. IMHALLEF  
JOSEPH ZAMMIT MC KEON**

Seduta tad-29 ta' Novembru, 2011

Rikors Numru. 50/2011

**Michael Debono (bil-Karta tal-Identita` Numru  
240268M) nominat b`digriet tal-Qorti Civili (Sezzjoni  
ta` Gurisdizzjoni Volontarja) tat-18 ta` Settembru, 2009  
bhala trustee ta` "The J. Saliba Trusts" u Mary Saliba  
(ID. 2855G)**

*kontra*

**Mario Debono (BIL-Karta tal-Identita` 385366M) f`ismu  
proprju u kif ukoll bhala segretarju u direttur ghan-  
nom u in rapprezentanza tas-socjetajiet The Village  
Pharmacy Limited (C29487) u Karizia Company  
Limited (C8001)**

**Il-Qorti :**

Rat ir-**rikors** prezentat fid-19 ta` Jannar 2011 li jaqra hekk –

*Illi sal-gurnata tal-prezentata ta` dan ir-rikors, l-intimat Mario Debono huwa direttur u segretarju uniku fil-kumpanniji The Village Pharmacy Limited (C29487) u Karizia Company Limited (C8001) (Dok A u B) ;*

*Illi l-intimat huwa wkoll azzjonist fiz-zewg kumpanniji f`dawn il-kwoti u cioe` hamsa u tletin elf (35,000) ishma fully-paid up ghall-valur ta` zewg euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija The Village Pharmacy Limited (C29487) u sebgha u ghoxrin elf u hames mitt (27,500) ishma fully-paid up ghall-valur ta` zewg euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija Karizia Company Limited (C8001) ;*

*Illi l-azzjonist l-iehor, id-defunt Joseph Saliba, ir-ragel ta` l-esponent Mary Saliba, qabel il-mewt tieghu fil-25 ta` Settembru 2007 (certifikat tal-mewt tieghu anness u mmarkat bhala Dok.C), kien jiddetjeni fis-socjeta` The Village Pharmacy Limited (C29487), ghaxart elef (10,000) sehem (fully paid up) ghall-valur ta` zewg euro punt tlieta tnejn disgha tlieta sebgha tlieta centezmi (€2.329373) il-wiehed, u elfejn u hames mitt (2,500) sehem (fully paid up) zewg euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija Karizia Company Limited (C8001) ;*

*Illi in forza ta` l-ahhar testment revokatorju tieghu datat 18 ta` Settembru 2007 in atti Nutar Dottor Pierre Attard (Dok.D), l-imsemmi defunt Joseph Saliba kien innomina u istitwixxa lil Julius Nehorai (bil-Karta tal-Identita` Numru 0026843A) bhala eredi uniku u universali tieghu sabiex jircievi u jzomm l-assi ereditarji tieghu on trust bhala trustee ta` “The J. Saliba Trusts” ;*

*Illi b`digriet tal-Qorti Civili (Sezzjoni ta` Gurisdizzjoni Volontarja) tat-18 ta` Settembru 2009, l-esponent Michael Debono gie nominat b`effett mit-23 ta` Jannar 2009, bhala t-trustee l-gdid ta` "The J. Saliba Trusts" minflok l-istess Julius Nehorai (Dok.E) ;*

*Illi bis-sahha ta` l-imsemmi testament u kif ukoll ai termini ta` l-Artikolu 20 ta` l-Ewwel Parti ta` l-Ewwel Skeda tal-Kap.386 tal-Ligijiet ta` Malta, liema artikoli ma gewx eskluzi fl-Artikli ta` l-Assocjazzjoni rispettivi tas-socjetajiet The Village Pharmacy Limited (C29487) – Dok.F u Karizia Company Limited (C8001) – Dok.G – u ghaldaqstant japplikaw daqs li kieku kienu fihom ghalkemm l-esponent Michael Debono bhala trustee ta` l-imsemmija "The J. Saliba Trusts" mhuwiex id-detentur registrat ta` l-ishma gia` appartenenti lid-defunt Joseph Saliba, huwa xorta wahda jippossjedi l-jeddijiet kollha fuq in-nofs indiviz ta` l-istess ishma (fosthom id-dritt ghad-dividendi) apparti d-drittijiet spettanti lill-azzjonisti fir-rigward tal-laqghat tal-kumpannija ;*

*Illi min-naha l-ohra, l-esponenti Mary Saliba tippossjedi l-jeddijiet kollha fuq in-nofs indiviz l-iehor fuq l-istess ishma stante illi dawn kienu jiffurmaw parti mill-komunjoni ta` l-akkwisti mad-defunt zewgha Joseph Saliba ;*

*Illi permezz ta` l-ittri tieghu datati 14 ta` Lulju 2010 (Dok.H u I) indirizzati lilu nnifsu qua segretarju tas-socjetajiet rispettivi, l-intimat fil-kapacita` tieghu ta` azzjonist fl-istess socjetajiet, informa lill-istess segretarju illi huwa inter alia ma kienx qieghed japprova r-registrazzjoni ta` l-eredi (u allura ta` l-esponent Michael Debono bhala trustee ta` "The J. Saliba Trusts") bhala membru f`tali kumpanniji, u talbu jqabbad lill-awdituri sabiex ai termini ta` l-Artikolu 4(i) u (j) ta` l-Artikli ta` l-Assocjazzjoni rispettiv, jistabilixxu l-prezz ta` l-ishma tad-defunt Joseph Saliba fuq il-bazi ta` l-ahhar audited*

*accounts sabiex eventwalment dawn jigu offruti lilu u effettivament jakkwista u jixtri tali ishma ;*

*Illi bhala "membri" tal-kumpanniji rispettivi ai termini ta` l-Artikolu 402 tal-Kap. 386 tal-Ligijiet ta` Malta, l-esponenti jixtiequ jipprevalixxu ruhhom mir-rimedji li taghtihom il-ligi taht l-istess artikolu u jitolbu l-protezzjoni ta` din l-Onorabbli Qorti u dana peress illi l-agir fuq imsemmi ta` l-intimat x`aktarx ser jirrekalhom pregudizzju b`mod ingust (unfairly prejudicial) u dan ghas-segwentu ragunijiet –*

*i. Illi ghaliex fir-rigward tal-kumpannija The Village Pharmacy Limited (C29487), l-ebda audited accounts ma gew sottomessi lir-Registratur tal-Kumpanniji sa mit-twaqqif taghha. Dan ifisser illi l-awdituri tal-kumpannija ma jistghux jistmaw il-prezz ta` l-ishma tad-defunt Joseph Saliba f`tali kumpannija peress illi ai termini ta` l-Artikolu 4(i) ta` l-Artikli ta` l-Assocjazzjoni, dan jista` jsir biss abbazi ta` l-ahhar audited accounts ;*

*ii. Illi ghaliex fir-rigward tal-kumpannija Karizia Company Limited (C8001), l-ahhar audited accounts illi gew sottomessi lir-Registratur tal-Kumpanniji jkopru s-sena finanzjarja li ghalqet fil-31 ta` Marzu 2002. Dan ifisser illi l-intimat qua segretarju ta` din il-kumpannija qiegheed jippretendi illi l-awdituri tal-kumpanniji jistmaw il-prezz ta` l-ishma tad-defunt Joseph Saliba fl-istess kumpannija fuq accounts li jmorru lura izjed minn tmien snin. Jekk jithalla jigri dan, ikun inevitabbli illi l-esponenti jsofru pregudizzju serju peress illi l-ishma in kwistjoni jigu stmati bi prezz baxx hafna u minghajr ma tittiehed l-ebda konsiderazzjoni taz-zieda konsiderevoli fil-valur ta` dawn l-ishma matul l-ahhar snin ;*

*iii. Illi ghaliex il-bord tad-diretturi taz-zewg kumpanniji rispettivi, kif komposti, u cioe` minn direttur wiehed biss (l-intimat innifsu), ma ghandhom l-ebda*

setgha biex jagixxu f' isem il-kumpannija ghajr biex izidu n-numru ta` diretturi ghal tnejn (2) jew ghajr biex isejhu laqghat generali tal-kumpanniji. Dan qed jinghad ghaliex l-Artikolu 2(d)(i) ta` l-Artikli ta` l-Assocjazzjoni rispettivi jghid illi l-kworum necessarju ghat-tmexxija tax-xoghol tal-Bord tad-Diretturi huwa tnejn. F`kaz illi ma jigix iffurmat dan il-kworum, l-Artikolu 64 ta` l-Ewwel Parti ta` l-Ewwel Skeda tal-Kap. 386 (liema artikolu ma giex eskluż fl-Artikli ta` l-Assocjazzjoni rispettivi u allura japplika daqs li kieku kien fihom) jipprovdi hekk -

“Id-diretturi li jkunu baqghu fil-kariga jistghu jagixxu ghalkemm ikun hemm xi vakanza fil-korp taghhom, izda jekk u sakemm in-numru taghhom ma jinzilx taht in-numru stabbilit jew skond ir-regolamenti tal-kumpannija bhala l-quorum ta` diretturi mehtieg, id-diretturi jew direttur li jkun baqa` fil-kariga jista` jagixxi biex izid in-numru ta` diretturi ghal dak in-numru, jew biex isejjah laqgha generali tal-kumpannija, izda ghal ebda skop iehor.”

iv. Illi, ghaliex ghalkemm l-Artikolu 4(h) ta` l-Artikli ta` l-Assocjazzjoni rispettivi jaghti l-fakolta` lill-membri sabiex jirrifjutaw ir-registrazzjoni ta` eredi (li mhuwiex dixxendent f`linja diretta jew li m`huwiex membru iehor fil-kumpannija) bhala azzjonist, il-ligi permezz ta` l-Artikolu 119(4) tal-Kap. 386 tal-Ligijiet ta` Malta (u ta` l-Artikoli 14 u 17 ta` l-Ewwel Parti ta` l-Ewwel Skeda tal-istess kap, liema artikoli ma gewx eskluzi fl-Artikli ta` l-Assocjazzjoni rispettivi u allura japplikaw daqs li kieku kien fihom) ma taghtix dan id-dritt lill-azzjonisti imma thalli tali ghazla lill-kumpannija nnifisha tramite l-Bord tad-Diretturi taghha. Ghaldaqstant kwalunkwe rifjut mill-intimat qua azzjonista ghar-registrazzjoni ta` l-esponent Michael Debono bhala membru fil-kumpanniji msemija huwa null u invalidu, filwaqt li kwalunkwe rifjut mill-intimat qua direttur ikun agir ultra vires il-poteri u setghat tal-Bord tad-Diretturi ai termini ta` l-Artikolu 64 ta` l-Ewwel Parti ta` l-Ewwel Skeda tal-Kap. 386, fuq imsemmi ;

v. Illi ghaliex l-artikolu li fuqu l-intimat qed jibbaza l-agir tieghu, u cioe` l-artikolu 4(i) ta` l-Artikli ta` l-Assocjazzjoni rispettivi, kuntrarjament ghall-interpetazzjoni konvenjenti li qed jaghtiha l-intimat, ma jaghti l-ebda poter jew dritt lill-kumpanija sabiex tipprocedi bil-bejgh ta` l-ishma tad-defunt Joseph Saliba. Dan l-artikolu jghid -

*“Any person being an heir and who does not become entitled for registration of the inherited shares shall, within three months from date of death of holder or shares, give notice to the directors in writing by registered post. The notice, on the lapse of three months from date of death of holder of shares, shall constitute the company his agent for the sale of the said shares to the members of the company at the price to be assessed by the auditor/s of the company on the basis of the last audited accounts.”*

Illi fl-ittri fuq imsemmija, l-intimat jippretendi li l-kumpanija tipprocedi bil-bejgh ta` tali ishma semplicement ghaliex wara li ghaddew izjed minn tlett xhur mill-mewt ta` l-azzjonist Joseph Saliba, “no notice in writing has been received from the heirs who are not entitled for registration”. Madankollu din il-pretensjoni hija errorra ghaliex galadarba l-esponent Michael Debono qatt ma baghat tali avviz bil-miktub u b`ittra registrata, allura ma jezisti l-ebda avviz li jista` jigi meqjus bhala li qed jaghti agenzija lill-kumpanija sabiex tipprocedi bil-bejgh ta` l-ishma. Wisq probabbli illi l-artikolu 4(i) huwa riproduzzjoni ta` l-artikolu 4(c) ta` l-istess Artikli ta` l-Assocjazzjoni rispettivi, liema artikolu jintuza meta membru fil-kumpanija jkun irid jittrasferixxi xi ishma minn tieghu. F`dak il-kaz, dak il-membru ghandu jaghti avviz bil-miktub lill-Bord tad-Diretturi bl-intenzjoni tieghu illi jbiegh l-ishma, liema avviz imbaghad jigi meqjus bhala li jaghti agenzija lill-kumpanija sabiex tipprocedi bil-bejgh ta` dawk l-ishma lill-membri tal-kumpanija. F`dan il-kaz, pero` fejn si tratta ta` trasmissjoni causa mortis u mhux ta` trasferiment inter vivos, ma hemm l-ebda persuna illi baghtet xi avviz bil-miktub lill-kumpaniji rispettivi bl-intenzjoni taghha illi tigi registrata bhala azzjonarja ;

*Illi f`dawn is-sitwazzjonijiet, il-ligi (Artikolu 20 ta` l-Ewwel Parti ta` l-Ewwel Skeda tal-Kap.386 tal-Ligijiet ta` Malta) tipprotegi lill-kumpannija billi taghti d-dritt lid-diretturi sabiex jekk iridu, huma stess jibghatu avviz lill-eredi sabiex fi zmien disghin (90) gurnata dan jew jaghzel li jkun registrat huwa stess jew inkella jittrasferixxi l-ishma. F`kaz illi jiskadi dan i-terminu u l-eredi jibqa` inadempjenti, id-diretturi jkollhom id-dritt izommu l-hlas kollu ta` dividendi, bonuses jew flejjes ohra rigwardanti dak l-ishma u dan sakemm l-eredi jaghmel l-ghazla tieghu ;*

*Illi l-Artikolu 20 ta` l-Ewwel Parti ta` l-Ewwel Skeda tal-Kap. 386 tal-Ligijiet ta` Malta huwa appuntu intiz sabiex jevita sitwazzjonijiet kwazi abbusivi fejn persuna li, minghajr ma tkun taf, tkun wirtet xi azzjonijiet f`kumpannija, issib, zmien wara, illi dawk l-ishma jkunu gew ad insaputa taghha u naturalment minghajr il-kunsens taghha, offruti u mibjugha lil membri ohra f`dik il-kumpannija. Huwa car illi l-intimat qieghed jipprova johloq proprju din is-sitwazzjoni abbusiva billi malizzjozament jinterpreta l-artikolu 4(i) ta` l-Artikli ta` l-Assocjazzjoni rispettivi kif jaqbel lilu ;*

*vi. Illi ghaliex permezz ta` korrisondenza u ittri mahruqa (ara fost ohra, Dok H u I li gew ikkupjati lil esponenti, kif ukoll Dok J, K u L li gew mibghuta lill-esponent Michael Debono, u Dok M – korrisondenza bejn l-intimat u l-esponent Michael Debono} qua direttur tal-kumpanniji rispettivi, l-intimat b`mod tacitu diga` accetta lill-esponenti kollettivament bhala l-azzjonist successur ta` l-ishma gia` appartjanenti lid-defunt Joseph Saliba ;*

*vii. Illi ghaliex fi kwalunkwe kaz, ir-rifjut mill-intimat ghar-registrazzjoni ta` l-esponent Michael Debono bhala membru fil-kumpanniji msemmija ma huwa xejn hlief agir malizzjuz u mala fede ta` l-intimat illi jrid akkost ta` kollox jivvessa u jimmoleta d-drittijiet ta` l-istess esponenti fuq tali ishma. Din il-mala fede tohrog bic-car mhux l-anqas*

*ghaliex l-intimat Mario Debono ta bidu ghal dan l-agir tieghu proprju fl-istess zmien illi giet intavolata kawza kontrih mill-esponenti (fost partijiet ohra) ghar-rexissjoni ta` zieda fil-kapital azzjonarju taz-zewg kumpanniji, fi zmien meta d-defunt Joseph Saliba kien ghadu haj, peress illi dawn kienu saru b`atti ta` simulazzjoni ;*

*viii. Illi limitatament ghall-esponenti Mary Saliba, minhabba r-ragunijiet fuq imsemmija li japplikaw mutatis mutandi ghalha, l-agir fuq imsemmi ta` l-intimat x`aktarx ser jirrekala pregudizzju b`mod ingust (unfairly prejudicial) ghaliex minkejja li bhala stat ta` fatt hija s-sid tan-nofs indiviz tal-ishma li kienu jappartjenu lil zewgha Joseph Saliba, l-intimat qieghed jagixxi u qieghed jaghti x`jifhem li ser jagixxi b`mod li sejjer jinjora kompletament id-drittijiet patrimonjali taghha.*

*Illi ghal kull buon fini jigi rilevat illi kontestwalment ma` dan ir-rikors l-esponenti talbu l-hrug ta` mandat ta` inibizzjoni fil-konfront ta` l-intimat sabiex (i) fil-kapacita` tieghu ta` azzjonist fis-socjetajiet imsemmija jigi inibit milli bi kwalunkwe mod, direttament jew indirettament, jixtri jew jakkwista taht kull titolu, in parte jew in toto, l-ishma gia` proprjeta` ta` l-azzjonist l-iehor, id-defunt Joseph Saliba u sabiex (ii) fil-kapacita` tieghu ta` segretarju u direttur ewlieni u solitarju ghan-nom u in rapprezentanza tas-socjetajiet imsemmija jigi inibit milli bi kwalunkwe mod, direttament jew indirettament, jirregistra jew jaccetta r-registrazzjoni tat-transferiment taht kwalunkwe titolu, in parte jew in toto, ta` l-ishma fuq imsemmija ;*

*Ghaldaqstant premiss is-suespost, ai termini ta` l-Artikolu 402 tal-Kap. 386 tal-Ligijiet ta` Malta, l-esponenti umilment jitolbu li din l-Onorabbi Qorti joghgobha, jekk jidhrilha li dan ikun gust u ekwu, taghmel ordni taht dawk il-kondizzjonijiet li jidhrilha xierqa sabiex –*



Kopja Informali ta' Sentenza

1. *Tiddikjara illi ghar-ragunijiet fuq imsemmija l-agir ta' l-intimat x`aktarx ser jirreka lill-esponenti pregudizzju b`mod ingust (unfairly prejudicial) ai termini ta' l-Artikolu 402 tal-Kap. 386 tal-Ligijiet ta' Malta ;*

2. *Tipprojbixxi lill-intimat qua azzjonist fis-socjetajiet The Village Pharmacy Limited (C29487) u Karizia Company Limited (C8001) milli bi kwalunkwe mod, direttament jew indirettament, jixtri jew jakkwista taht kull titolu, in parte jew in toto, l-ishma gia` proprjeta` ta` l-azzjonist l-iehor, id-defunt Joseph Saliba fl-imsemmija socjetajiet ;*

3. *Tipprojbixxi lill-intimat qua segretarju u direttur tas-socjetajiet rispettivi milli bi kwalunkwe mod, direttament jew indirettament, jirregistra jew jaccetta r-registrazzjoni tat-trasferiment taht kwalunkwe titolu, in parte jew in toto, ta` l-ishma fuq imsemmija ;*

4. *Tordna li tigi approvata r-registrazzjoni ta` l-esponenti kollha bhala l-membru successur tad-defunt Joseph Saliba f`tali kumpanniji u ghal dan il-ghan, bl-applikazzjoni ta` l-Artikolu 123(2) tal-Kap.386 tal-Ligijiet ta` Malta, tordna illi l-isem ta` l-esponent Michael Debono bhala trustee ta` "The J. Saliba Trusts" ikun inserit fir-registru tal-membri tal-kumpanniji rispettivi bhala l-azzjonist ta` dawk l-ishma ;*

5. *Tordna illi jsiru dawk l-atti kollha ancillari ghal tali registrazzjoni jew altrimenti mehtiega fic-cirkostanzi, inkluz l-emendi kollha necessarji fil-memorandum u artikli ta` l-asocjazzjoni tal-kumpanniji rispettivi fosthom emendi fil-klawsola numru 7 tal-memoranda tal-kumpanniji rispettivi sabiex -*

a. *L-amministrazzjoni u t-tmexxija tal-kumpanniji rispettivi jkunu vestiti f`bord ta` diretturi li jkun kostitwit minn zewg persuni biss ;*

Kopja Informali ta' Sentenza

b. *Iz-zewg persuni li ghandhom jagixxu bhala diretturi jkunu l-esponent Michael Debono u l-intimat Mario Debono ;*

c. *Kull membru jkollu d-dritt li jahtar direttur wiehed li jirraprezenta dak il-membru fuq il-bord tad-diretturi.*

Rat id-dokumenti li kienu esebiti mar-rikors.

Rat ir-**risposta guramentata** tal-intimati kollha li kienet prezentata fit-28 ta` Frar 2011 li taqra hekk –

1. *Preliminarjament, l-ewwel talba tar-rikorrenti, fuq liema huma mpernjati t-talbiet kollha li jsegwu, hija spekulattiva u tindika li anke r-rikorrenti stess huma ncerti rigward il-pregudizzju b`mod ingust li jistghu isofru u konsegwentement m`hemmx lok ghall-applikazzjoni tal-Artikolu 402 tal-Kap. 386 tal-Ligijiet ta` Malta ;*

*Ghalhekk, l-azzjoni kif mpostata hija mproponibbli, u ghandha tigi michuda bl-ispejjez ;*

2. *Fil-mertu, u minghajr pregudizzju ghal dak gia eccepit, it-talbiet kollha tar-rikorrenti ghandhom jigu michuda bl-ispejjez bhala nfondati kemm fil-fatt u kif ukoll fid-dritt u dan ghas-segweni ragunijiet, li jikkorrispondu ghal kull wiehed mill-paragrafi enumerati fir-rikors promotur -*

i. *Fl-ewwel lok, m`huwiex minnu li ma gewx depositati l-audited accounts ta` The Village Pharmacy Limited (C29487) mar-Registratur tal-Kumpanniji ;*

ii. *L-allegazzjoni tar-rikorrenti illi l-awditur ta` Karizia Company Limited (C8001) jista` jhalli lilu nnifsu jigi*

*mgieghel mis-segretarju tal-kumpanija jivvaluta l-prezz tal-ishma in bazi ghal kontijiet ta` tmien snin ilu hija spekulattiva, u anke spurja. F`kull kaz, l-audited accounts tas-sena li ghalqet fil-31 ta` Marzu 2008, gew depositati mar-Registatur tal-Kumpaniji kif jirrizulta mill-annesss Dok. MD1, u tali valutazzjoni tista` ssir ;*

*iii. Effettivament, l-uniku direttur innomina direttur iehor ('Dok MD2' u 'Dok. MD3') ;*

*iv. L-artikolu 119(4) tal-Kap. 386, citat mir-rikorrenti, jaqra kif gej -*

*Fuq it-talba tal-persuna li lilha l-jedd ghal xi azzjonijiet jew obligazzjonijiet ta` kumpanija jkun gie trasmess causa mortis, il-kumpanija ghandha tirregistra fir-registru taghha tal-membri jew ta` l-obbligazzjonijiet, skond il-kaz, l-isem u l-indirizz ta` dik il-persuna.*

*Hu sottomess illi dan l-artikolu tal-ligi m`ghandu x`jaqsam xejn mal-kaz de quo billi f`dan il-kaz ma sehhet l-ebda trasmissjoni ta` ishma. L-Art.4(h) supra tal-istatut socjali, cioe` il-kitba fundamentali ta` shubija, jaghti lill-azzjonisti (mhux lill-kumpanija) il-fakolta` li jirrifjutaw illi persuna mhux tal-klassi ndikata fl-artikolu jigu registrati bhala azzjonisti tal-kumpanija, u dan meta jinghad fl-ismemmi artikolu illi l-eredi mhux ta` dik il-klassi jehtiegilhom illi jigu "unanimously approved in writing by all the existing members of the company".*

*Qari superficiali tal-Artikoli 14 u 17 tal-Ewwel Parti tal-Ewwel Skeda tal-Kap. 386 juri b`mod car illi dawk ma japplikawx ghall-kaz de quo. Fl-ewwel lok (Art.14), ir-registrazzjoni ssehha wara t-trasmissjoni, haga li hawn ma sehhetx. Fit-tieni lok, l-Art.17 japplika ghal persuna li "tikseb dritt ta` azzjoni", haga li hawn ma sehhetx.*

*Inoltre, anke jekk ghall-grazzja tal-argument dan m`huwiex il-kaz, kuntrarju ghal dak li jinghad fir-rikors promotur, l-istatut socjali jghid illi dik il-parti ta` dik l-iskeda*

*tapplika mhux biss jekk l-artikolu hwa "eskluz" izda anke jekk huwa "varied", ossija modifikat :*

*"The Regulations contained in Part 1 of the First Schedule of the Companies Act 1995 (hereinafter known as the First Schedule) shall apply to the Company save so far as they are excluded or varied hereby".*

*L-Art. 4 (h) supra b`mod car ivarja dawk l-artikoli.*

*Il-lanjanza ai termini tal-Art. 64 tal-Ewwel Parti tal-Ewwel Skeda tal-Kap. 386 hija l-lum superata billi l-pozizzjoni giet sanata.*

*v. Illi fil-kontrotalba li qieghed jipprezenta l-eccipjent kontestwalment ma` din ir-risposta, l-eccipjent qieghed jitlob dikjarazzjoni tal-Qorti illi visto n-nuqqas tal-intimati illi jaghtu l-avviz previst, tordna lill-kumpannija tipprocedi bil-bejgh skond l-istatut.*

*Mill-bqija, s-sottomissjonijiet l-ohra tar-rikorrenti f`dan il-paragrafu huma zbaljati billi –*

*a. assolutament ma jirrizultax illi l-artikolu 4(i) huwa riproduzzjoni tal-artikolu 4(c) tal-Articles, ghaliex la fil-forma u la fis-sustanza m`ghandhom somiljanza, u f`kull kaz jikkontemplaw rispettivament sitwazzjonijiet radikalment differenti ; u*

*b. ir-rikorrent qieghed ifixkel l-artikolu 20 tal-Ewwel Parti tal-Ewwel Skeda tal-Kap. 386 mal-artikolu 21: l-artikolu 20 irid illi dato ma non concesso illi r-rikorrenti jistghu jigu kwalifikati bhala "persuna li jkollha dritt ghal azzjoni minhabba l-mewt tad-detentur", minkejja li jkollha "dritt ghall-istess dividendi u vantaggi ohra", ma jkollhiex "dritt li tezercita xi jedd moghti lil membru dwar azzjoni relattivament ghal laqghat tal-kumpannija" hlief "qabel ma tkun registrata bhala membru dwar l-azzjoni".*

vi. *Bl-ittri Dok. E u F l-eccipjent ipprevalixxa ruhu mid-dritt tieghu taht l-artikolu 4(h) tal-Articles tal-kumpannija illi joggezzjona illi r-rikorrenti jigu registrati bhala azzjonisti, u issa bil-kontrotalba msemmija sejjer jipprevalixxi ruhu mid-dritt tieghu illi jakkwista dawk l-ishma bil-kundizzjonijiet maqbula fl-istatut socjali ;*

vii. *Illi ma kien hemm l-ebda malizzja u/jew mala fede fl-agir tal-eccipjenti Mario Debono ;*

viii. *Ir-rikorrenti Mary Saliba ghazlet illi fit-terminu moghti lilha bit-testment ta` zewgha, li kien de facto separat minnha, ma takkwistax il-legat imholli lilha bl-Artikolu 3 tat-testment Dok. A, liema legat kien soggett ghall-kundizzjoni risoluttiva hemm imsemmija. La ghamlet dik l-ghazla, ir-rikorrenti dahlet minn rajha ghal dak kollu li trid tiffaccja fl-imsemmija kumpanniji, inkluz l-obbligu taghha li thallas sehemha mid-dejn li halla zewgha fil-kumpanniji liema pretensjoni hija dedotta f`kawza pendentu fl-ismijiet Karizia Company Limited (C8001) vs Michael Debono et (Rik. Numru 1207/2010) ;*

*Salv eccezzjonijiet ulterjuri li jistghu jinghataw matul il-prosegwiment tal-kawza.*

Rat il-lista tax-xhieda ndikati mill-intimati u l-elenku ta` dokumenti esebiti.

Rat li l-intimati pprezentaw **kontrotalba**. Din taqra hekk –

1. *Illi l-esponent jixtieq jipprevalixxi ruhu mir-Rikors Guramentat intavolat mir-rikorrenti rikonvenzjonati sabiex jistitwixxi din il-kontrotalba ;*

2. Illi l-esponent Mario Debono, flimkien ma' missieru Salvino Debono, huwa direttur fil-kumpanniji *The Village Pharmacy Limited* (C29487) u *Karizia Company Limited* (C8001). L-istess Mario Debono huwa wkoll is-segretarju ta' dawn il-kumpanniji ('Dok. MD2' u 'Dok. MD3');

3. Illi l-esponent Mario Debono huwa wkoll azzjonist f'dawn iz-zewg kumpanniji u jiddetjeni hamsa u tletin elf (35,000) sehem fully paid up ghall-valur ta' zewg Euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija *The Village Pharmacy Limited* u sebgha u ghoxrin elf u hames mitt (27,500) sehem fully paid up ghall-valur ta' zewg Euro punt tlieta tnejn disgha sebgha tlieta centezmi (€2.329373) il-wiehed fil-kumpannija *Karizia Company Limited*;

4. Illi qabel il-mewt tieghu fil-25 ta' Settembru 2007, l-azzjonist l-iehor (id-defunt Joseph Saliba, ir-ragel tar-rikorrenti rikonvenzjonata Mary Saliba izda de facto separat minnha, kopja tac-certifikat tal-mewt tieghu anness mar-rikors promotur tar-rikorrenti rikonvenzjonati u mmarkat bhala 'Dok. C'), kien jiddetjeni ghaxart elef (10,000) sehem fully paid up tal-valur nominali ta' zewg Euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija *The Village Pharmacy Limited* u elfejn u hames mitt (2,500) sehem fully paid up ghall-valur ta' zewg Euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija *Karizia Company Limited*;

5. Illi in forza ta' l-ahhar testament revokatorju tieghu datat 18 ta' Settembru 2007 ippubblikat fl-Atti tan-Nutar Dottor Pierre Attard (kopja anness mar-rikors promotur tar-rikorrenti rikonvenzjonati u mmarkat bhala 'Dok. D'), l-imsemmi Joseph Saliba kien innomina u istitwixxa lil Julius Nehorai (K.I. 0026843A) bhala eredi uniku u universali tieghu sabiex jircievi u jzomm l-assi

*ereditarji tieghu on trust bhala trustees ta` "The J. Saliba Trusts";*

6. *Illi b`digriet tal-Qorti Civili (Sezzjoni ta` Gurisdizzjoni Volontarja) datat 18 ta` Settembru 2009, ir-rikorrent rikonvenzjonat Michael Debono gie nominat bhala t-trustee l-gdid ta` "The J. Saliba Trusts" minflok l-istess Julius Nehorai, b`effett mit-23 ta` Jannar 2009 (kopja ta` liema digriet hija annessa mar-rikors promotur tar-rikorrenti rikonvenzjonati u mmarkat bhala 'Dok. E' ;*

7. *Illi permezz ta` l-Articles tal-kumpanniji in kwistjoni [senjatament l-Artikoli 4(h), 4(i) u 4(j) fil-kaz ta` mewt ta` azzjonist, japplikaw is-segwenti Articles :*

*(h) Upon the death of a member, a descendant in direct line and / or any other member of the company becomes entitled to be registered as holder of the share or shares inherited. Any other person being an heir, shall become entitled for registration only if it is unanimously approved in writing by all the existing members of the company.*

*(i) Any person being an heir and who does not become entitled for registration of the inherited shares shall, within three months from date of death of holder of shares, give notice to the directors in writing by registered post. That notice, on the lapse of three months from date of death of holder of shares, shall constitute the company his agent for the sale of the said shares to the members of the company at the price to be assessed by the auditor/s of the company on the basis of the last audited accounts.*

*(j) Upon the price being ascertained as aforesaid, the board of directors shall give notice in writing by registered post to all members of the company, other than the deceased member, of the number and price of shares which must be purchased and paid for within 60 days from notification. The shares may be purchased either, so far as may be, 'pro-rata' between the members*

*or as may be unanimously determined by the members themselves.*

8. *Illi ai termini tal-Artikolu 4(h) hawn fuq citat, sabiex jigu ntitolati ghar-registrazzjoni tal-ishma tad-defunt Joseph Saliba, billi m`humiex descendant in direct line and/or any other member of the company, ir-rikorrenti rikonvenzjonati kienu jehtiegu l-approvazzjoni unanima tal-azzjonisti ezistenti tal-kumpanniji in kwistjoni sabiex jirtu l-ishma ;*

9. *Illi din l-approvazzjoni unanima ma nghatatx, u in fatti ntbaghtet ittra ghal dan l-iskop mill-intimat rikonvenzjonant lis-segretarju tal-kumpanniji rikonvenzjonanti f`dan is-sens, annessi mar-rikors promotur ('Dok H') ;*

10. *Illi r-rikorrenti rikonvenzjonati naqsu milli jaghtu d-debita notifika*

*lid-diretturi tal-kumpannija fi zmien tliet xhur mill-mewt tal-azzjonista, kif mahsub fl-Artikolu 4(j) supra ;*

11. *Illi konsegwentement, ai termini tal-Artikolu 4(i) hawn fuq citat, stante li ma nghatatx din l-approvazzjoni unanima l-kumpanniji in kwistjoni obbligati jipprocedu ghall-bejgh ta` dawn l-ishma skond l-istatut ;*

*Ghaldaqstant, ghar-ragunijiet premissi, prevja l-ghotja tal-ordnijiet u provvedimenti opportuni, l-esponent jitlob unilment illi din l-Onorabbli Qorti joghgobha :*

1. *Tiddikjara illi r-rikorrenti rikonvenzjonati naqsu milli jaghtu l-avviz kontemplat fl-Artikoli 4(i) tal-Articles tal-kumpanniji Karizia Company Limited u The Village Pharmacy Limited, minkejja illi kienu obbligati jaghtu l-*



*imsemmi avviz fit-terminu ta` tliet xhur mill-mewt tal-awtur taghhom ;*

2. *Konsegwentement, tiddikjara illi l-kumpanniji Karizia Company Limited u The Village Pharmacy Limited huma l-agenti ghall-bejgh tal-ishma msemija tal-azzjonista decedut Joseph Saliba konsistenti f`ghaxart elef (10,000) sehem fully paid up ghall-valur ta` zewg Euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija The Village Pharmacy Limited u elfejn u hames mitt (2,500) sehem fully paid up ghall-valur ta` zewg Euro punt tlieta tnejn disgha tlieta sebgha tlieta centezmi (€2.329373) il-wiehed fil-kumpannija Karizia Company Limited, a tenur tal-Artikolu 4(i) tal-Articles tat-tnejn, u tordnalhom jipprocedu kif mahsub fl-imsemmi statut ;*

3. *Tiffissa terminu li jidhrilha din l-Onorabbli Qorti sabiex il-kumpanniji Karizia Company Limited u The Village Pharmacy Limited jipprocedu skond kif mahsub fl-Artikoli 4(i) u 4(j) tal-Articles, billi joffru l-ishma msemija lill-azzjonisti l-ohra fil-kumpanniji bil-prezz stabbilit kif irid l-Artikolu 4(i) tal-Articles tat-tnejn ;*

4. *Tikkundanna lir-rikorrenti rikonvenzjonati jersqu ghall-bejgh tal-imsemija ishma lill-esponenti, fil-hin, data u lok li tiddetermina din il-qorti, u tinnomina kuraturi deputati sabiex jirrappresentaw lir-rikorrenti rikonvenzjonati fl-eventwali kontumacja taghhom.*

Rat il-lista tax-xhieda ndikati u l-elenku ta` dokumenti esebiti mal-kontrotalba.

Rat ir-risposta mahlufa ghall-kontrotalba prezentata fil-21 ta` Marzu 2011 li jaqra hekk –

1. Illi preliminarjament, ir-rikorrenti Mary Saliba m`hijiex il-legittima kontradittrici f`din l-azzjoni ghaliex id-dritt taghha ghan-nofs indiviz tal-ishma tad-defunt zewgha Joseph Saliba huwa dritt patrimonjali li jemanixxi mill-istitut tal-komunjoni tal-akkwisti u mhux dritt li gie akkwistat b`xi wirt. Dan ifisser illi r-rikorrenti Mary Saliba qatt ma kellha l-obbligu illi tibghat l-avviz kontemplat fl-Artikoli 4(i) tal-Articles tal-kumpanniji Karizia Company Limited u The Village Pharmacy Limited u ghaldaqstant it-talbiet maghmula mill-intimat proprio et nomine fil-kontrotalba tieghu qatt ma jistghu jew ghandhom jaghmlu stat fil-konfront taghha. Konsegwentement din il-Qorti ghandha tillibera lir-rikorrenti Mary Saliba mill-osservanza tal-gudizzju ;

2. Inoltre u dejjem preliminarjament, l-intimat Mario Debono fil-vesti tieghu proprju bhala azzjonist m`ghandu l-ebda interess guridiku sabiex jippromwovi din l-azzjoni ghaliex it-talbiet maghmula fil-kontrotalba qua azzjonist jistghu isiru biss mill-kumpanniji Karizia Company Limited u The Village Pharmacy Limited jew mill-Bord tad-Diretturi li jirraprezentawhom guridikament dejjem sakemm tali talbiet ma jkunux qed isiru fl-isfond ta` azzjoni taht l-Artikolu 402 tal-Kap. 386 tal-Ligijiet ta` Malta minn membru tal-kumpannija – xi haga li evidentement mid-dicitura tal-istess kontrotalba ma jidhirx li huwa l-kaz. Lanqas ma ghandu interess guridiku sabiex jippromwovi din l-azzjoni l-intimat Mario Debono fil-vesti tieghu bhala segretarju tal-kumpanniji rispettivi u dana minhabba li t-talbiet maghmula fil-kontrotalba jistghu jsiru biss mill-kumpanniji Karizia Company Limited u The Village Pharmacy Limited jew mill-Bord tad-Diretturi li jirraprezentawhom guridikament. Konsegwentement din il-Qorti ghandha, wara li tillibera lir-rikorrenti Mary Saliba mill-osservanza tal-gudizzju kif inhu mitlub fl-ewwel eccezzjoni, tillibera lir-rikorrenti Michael Debono nomine mill-osservanza tal-gudizzju kwantu riferibbli ghall-kontrotalba maghmula mill-intimat Mario Debono f`ismu proprju bhala azzjonist u kif ukoll bhala segretarju ;

3. *Inoltre, minghajr pregudizzju ghas-suespost u ghal kull buon fini, qed jigi ddikjarat illi kuntrarjament ghal dak li inghad fil-bidu tal-kontrotalba tal-intimat proprio et nomine, ir-rikorrenti Michael Debono nomine u Mary Saliba ma ntavolaw l-ebda rikors guramentat f'din l-azzjoni izda huma pprezentaw rikors mhux mahluf sabiex jitolbu li din l-Onorabbli Qorti joghghobha taghti ordni ai termini ta` l-Artikolu 402 tal-Kap. 386 tal-Ligijiet ta` Malta;*

4. *Illi minghajr pregudizzju ghas-suespost u fil-mertu, it-talbiet maghmula fil-kontrotalba tal-intimat proprio et nomine ghandhom jigu michuda ghaliex huma nfondati fil-fatt u fid-dritt li huma ntempestivi. Dan qed jinghad mhux lanqas ghaliex, kif diga` gie ritenut fir-rikors tar-rikorrenti, l-Artikoli 4(i) tal-Articles of Association rispettivi ma jaghti l-ebda poter jew dritt lill-kumpanniji rispettivi tramite il-bord tad-diretturi sabiex jipprocedu bil-bejgh tal-ishma tad-defunt Joseph Saliba sakemm dawn ma jkunux irceview l-avviz indikat f`tali artikoli mill-eredi tieghu. Dan l-avviz baqa` ma ntbaghatx mir-rikorrent Michael Debono nomine. F`kazijiet bhal dawn, l-Artikolu 21 ta` l-Ewwel Parti ta` l-Ewwel Skeda tal-Kap. 386 tal-Ligijiet ta` Malta u addirittura l-Artikoli 4(m) tal-Articles of Association infushom, joffru soluzzjoni u jipprotegu lill-kumpanniji billi jaghtuhom id-dritt, biex jekk iridu, huma stess jibghatu avviz lill-eredi sabiex fi zmien disghin (90) gurnata dan jew jaghzel li jkun registrat huwa stess jew inkella jittrasferixxi l-ishma. F`kaz illi jiskadi dan it-terminu u l-eredi jibqa` inadempjenti, id-diretturi jkollhom id-dritt izommu l-hlas kollu ta` dividendi, bonuses jew flejjes ohra rigwardanti dak l-ishma u dan sakemm l-eredi jaghmel l-ghazla tieghu. Ghalhekk f'dan l-istadju, l-intimat proprio et nomine m`ghandu l-ebda dritt u lanqas m`ghandu l-htiega li jitlob lil din l-Onorabbli Qorti sabiex tordna l-offerta u l-bejgh ta` tali ishma ;*

5. *Illi minghajr pregudizzju ghas-suespost, Mario Debono proprju u l-kumpanniji Karizia Company Limited u The Village Pharmacy Limited ripetutament f`korrispondenza, laqghat u avvizi ta` laqghat diga`*

*accettaw lill-esponenti Michael Debono nomine bhala l-azzjonist successur ta` l-ishma gja` appartenenti lid-defunt Joseph Saliba u qieghed issa, permezz ta` din il-kontrotalba jipprova jinnega dan l-istat ta` fatt illi huwa stess accetta matul is-snin ;*

6. *Illi, minghajr pregudizzju ghas-suespost, it-talbiet maghmula fil-kontrotalba tal-intimat proprio et nomine ghandhom jigu michuda ghaliex jekk il-kumpanniji Karizia Company Limited u The Village Pharmacy Limited jithallew jiprocedu skond l-interpretazzjoni illi qed jipprova jaghti l-intimat Mario Debono lill-Artikoli 4(i) u 4(j) tal-Articles of Association rispettivi, l-awdituri jkunu obbligati jistmaw l-ishma in kwistjoni abbazi ta` accounts li jmorru lura numru ta` snin bi pregudizzju serju ghar-rikorrenti peress li b`hekk ma tkun qed tittiehed l-ebda konsiderazzjoni taz-ziediet konsiderevoli fil-valur tagghom matul tali snin.*

*F`dan l-isfond tajjed jinghad illi f`attentat makkjaveljan, ffit granet biss wara li r-rikorrenti pprezentaw il-kawza tagghom li ghaliha qed issir il-kontrotalba, l-intimat proprio et nomine f`girja wahda bla nifs lejn ir-Registratur tal-Kumpanniji rregistra numru kbir ta` dokumenti f`isem il-kumpanniji The Village Pharmacy Limited (C29487) u Karizia Company Limited (C8001). Permezz ta` dawn id-dokumenti, giet irregistrata n-nomina ta` direttur iehor (missier l-intimat Mario Debono) sabiex il-bord tad-diretturi jkun jista` jagixxi b`mod normali, gew irregistrati l-audited accounts tas-socjeta` Kariza Company Limited li jkopru sa l-ahhar tas-sena finanzjarja 2008 (l-audited accounts precedenti kienu jkopru biss sa l-ahhar tas-sena 2002 – appuntu wahda mill-premessi maghmula fir-rikors tar-rikorrenti) u gew irregistrati l-audited accounts tas-socjeta` The Village Pharmacy Limited li jkopru sa l-ahhar tas-sena finanzjarja 2006 (qabel tali registrazzjoni qatt ma kienu gew ipprezentati xi audited accounts – appuntu wahda mill-premessi maghmula fir-rikors tar-rikorrenti). Filwaqt illi dawn l-“accounts” ma gewx approvati mil-laqgħa generali, dan*

Kopja Informali ta' Sentenza

*ikompli jikkonferma l-mala fede tal-intimat proprio et nomine, xi haga li r-rikorrenti diga` ghamlu riferenza ghalha fir-rikors taghhom;*

7. *Salvi eccezzjonijiet ulterjuri jekk ikun il-kaz.*

Rat il-lista tax-xhieda ndikati mir-rikorrenti rikonvenzjonati.

Rat il-verbal tal-udjenza tat-3 ta` Meju 2011 fejn din il-Qorti *ex officio* idderigiet lill-partijiet sabiex jittrattaw il-kwistjoni tar-regolarita` tal-kontrotalba in vista tal-fatt li l-azzjoni tar-rikorrenti saret a tenur tal-Art.402 tal-Kap.386.

Semghet is-sottomissjonijiet tad-difensuri tal-partijiet fl-udjenza tad-29 ta` Settembru 2011 dwar il-kwistjoni sollevata mill-Qorti fl-udjenza ta` qabel.

Rat id-digriet taghha moghti fl-udjenza tad-29 ta` Settembru 2011 fejn halliet il-kawza ghal provvediment ghal-lum.

**Ikunsidrat :**

Dak li sejra tiddeciedi llum mhuwiex il-mertu tal-vertenza bejn il-partijiet izda r-regolarita` tar-risposta guramentata u l-kontrotalba li ghamlu l-intimati.

Jirrizulta li l-azzjoni tar-rikorrenti hija kollha hi msejsa fuq l-Art.402 tal-Kap.386. Is-subinciz (1) tal-Art.402, apparti li jghid min jista` jipproponi azzjoni fil-parametri jew skond ir-rekwiziti stabbiliti mil-ligi stess (li mhuwiex il-mertu tal-provvediment tal-lum) ighid ukoll li l-

Kopja Informali ta' Sentenza

azzjoni tista` ssir permezz ta` rikors sabiex il-Qorti taghti ordni skond l-istess Artikolu.

Fil-kaz tal-lum, hekk jirrizulta li ghamlu r-rikorreni. Ipprezentaw rikors, (mhux rikors guramentat) fejn fessru lill-Qorti l-lanjanzi taghhom u fejn talbu ordni skond il-linji traccjati minnhom.

Mela fil-kaz tar-rikorreni, din il-Qorti m`ghandhiex dubbju li dawn adoperaw il-procedura korretta kif kontemplata bil-Kap.386 sabiex iressqu l-istanza taghhom.

Issa l-Art.402 ma jispecificax b`liema att ghandha twiegeb il-persuna intimata. Lanqas ma tissemma` l-htiega ta` notifika tar-rikors lill-intimat. Il-ligi thalli kollox fid-diskrezzjoni tal-Qorti li quddiemha jkun ingieb ir-rikors li jekk "*tkun tal-fehma li l-ilment ikun bazat sewwa u li jkun gust u ekwu li hekk taghme!*" tista' taghmel ordni.

**Dan premess din il-Qorti tghid li d-digriet taghha tal-24 ta` Jannar 2011 (fol 48) huwa car u ma jhalli l-ebda dubbju u cioe` din il-Qorti tat lill-intimati zmien ghoxrin (20) jum min-notifika tar-rikors promotorju sabiex jipprezentaw risposta. Id-digriet ma jghidx risposta guramentata.**

Minflok wiegbu b`risposta, l-intimati marru *ben oltre* d-direzzjoni li tathom din il-Qorti bid-digriet taghha tal-24 ta` Jannar 2011 u wiegbu ghall-istanza tar-rikorreni permezz ta` risposta guramentata segwita minn kontrotalba.

Ghall-kwistjoni sollevata *ex officio* minn din il-Qorti, u li qeghda tiddeciedi bil-provvediment tal-lum, saret riferenza *in parte* mir-rikorreni fit-tielet linja difenzionali

tagghom ghall-kontrotalba (ara fol 103) u ghalhekk dak li sejra tippronunzja ruhha din il-Qorti llum jolqot ukoll is-sostanza ta` dik il-linja difensjonali.

In sintesi, l-argument tal-intimati huwa dak ta` *il piu` comprende il meno* fis-sens li bil-fatt li kienet prezentata risposta guramentata minflok risposta mhux mahlufa ghandu jitqies bhala fattur agguntiv li jaghti aktar solennita` lir-risposta u m`ghandux ikun fattur ta` rregolarita` jew ta` nullita` tal-istess.

Fil-kamp generali tal-kawzi li huma regolati bil-Kap.12 u li jaqghu fil-kompetenza ta` l-Prim`Awla tal-Qorti Civili, l-istanza titmexxa b`rikors guramentat li b`effett tal-Att XXII tal-2005 issostitwixxa c-citazzjoni. Ghall-att li jaghti bidu ghall-procediment, effett tal-istess Att XXII tal-2005, ir-risposta guramentata hadet post in-nota tal-eccezzjonijiet.

Daqstant fil-kuntest ta` kawza b`mod generali regolata bil-Kap.12. Pero` l-Kap.386 huwa ligi speciali li tigbor fiha mhux biss disposizzjonijiet sostantivi izda anke ohrajn ta` procedura. Ghalhekk dak li jghodd ghall-Kap.12 mhux bilfors ighodd ukoll ghall-Kap.386.

L-Art.402 tal-Kap.386 jahseb ghal procediment u rimedji li huma *ad hoc* u *sui generis*. Il-ligi kienet cara li l-procediment jimxi b`rikors – mhux b`rikors guramentat *ai termini* tal-Kap.12. Meta sar l-Att tal-1995 dwar il-Kumpanniji, l-att rilevanti fil-kuntest tal-Kap.12 kienet diga` ic-citazzjoni. Eppure ghall-fini tal-Art.402 il-legislatur ma nsistix li l-procedura kellha tkun inizjata b`citazzjoni izda b`rikors semplici. Meta saru l-emendi bl-Att XXII tal-2005 ghall-Kap.12, ma saret l-ebda emenda ghall-Kap.386 sabiex il-procediment bhal fil-kaz tal-Kap.402 jibda b`rikors guramentat minflok b`rikors semplici. Li ghal din il-Qorti jfisser li qatt ma kien hemm il-hsieb min-naha tal-legislatur li l-procediment skond l-

Art.402 jibda b`citazzjoni jew b`rikors guramentat izda anzi ried li jsir b`rikors semplici. Li ghandu jfisser li fil-kaz ta` twegiba min-naha tal-intimat, dik ma kellhiex issir b`nota ta` eccezzjonijiet jew b`risposta guramentata izda b`risposta semplici. Kif del resto pprovdiet din il-Qorti fid-digriet taghha tal-24 ta` Jannar 2011.

Fil-kuntest tas-sottomissjonijiet li saru mill-intimati meta ccitaw l-Art.396 et seq tal-Kap.12 favur ir-regolarita` kemm tar-risposta guramentata kif ukoll tal-kontrotalba, din il-Qorti trid tghid li l-procediment skond l-Art.402 tal-Kap.386 ma ghandux jitqies daqslikieku kien “*kawza*” fis-sens ta` azzjoni mibdija b`rikors guramentat skond il-Kap.12. Ghalhekk ladarba ma setghetx tkun intavolata risposta guramentata fi procediment skond l-Art.402 tal-Kap.386 ma setghetx issir kontrotalba skond l-Art.396 et seq tal-Kap.12 fl-ambitu ta` azzjoni skond l-Art.402 tal-Kap.386.

Din il-Qorti tkompli ssostni l-hsieb taghha meta tghid fl-ambitu tal-Kap.386, li din il-Qorti tirrepeti hija *lex specialis* u *sui generis* fin-natura taghha, ma hemm l-ebda disposizzjoni li tirrendi applikabbli ghaliha d-disposizzjonijiet tal-Kap.12 ghall-Kap.386.

**Ghar-ragunijiet kollha premessi, din il-Qorti qeghda –**

**1) Tilqa` t-tielet linja difensjonali tar-rikorrenti kif dedotta fir-risposta “*guramentata*” taghhom ghall-kontrotalba tal-intimati.**

**2) Tiddikjara nulla u bla effett il-kontrotalba tal-intimati.**



3) **Tastjeni milli tiehu konjizzjoni ulterjuri tal-bqija tar-risposta “*guramentata*” tar-rikorrenti għall-istess kontrotalba.**

4) **Tordna lill-intimati sabiex sa zmien ghoxrin (20) jum mil-lum jissostitwixxu r-risposta “*guramentata*” tagħhom b`risposta *mhux* guramentata.**

5) **Tordna lill-Registratur tal-Qrati sabiex jassikura li l-intimati ma jinkorru l-ebda spiza agguntiva għas-sostituzzjoni tar-risposta “*guramentata*” tagħhom b`risposta *mhux* guramentata.**

6) **Tordna lill-intimati sabiex ihallsu l-ispejjez tal-kontrotalba u l-ispejjez tar-risposta tar-rikorrenti għall-istess kontrotalba.**

**< Sentenza In Parte >**

-----TMIEM-----